

दाँत पुं. (तद्.) 1. मनुष्य या विभिन्न प्राणियों के मुँह में स्थित केवल हड्डियों से बना वह अंग जो भोज्य पदार्थ को काटने, फाड़ने या चबाने के काम आता है, मनुष्य के मुँह में सामान्यतः इनकी संख्या 32 होती है, दंत, रदन, कुछ प्राणी दाँतों का उपयोग अन्य कार्यों के लिए भी करते हैं जैसे- खोदना, लकड़ी आदि काटना, युद्ध में शस्त्र के रूप में आदि, हाथी के बाहरी दाँत भोजन के काम नहीं आते मुहा. दाँतकाटी रोटी-गहरी मित्रता; दाँत किटकिटाना- क्रोध करना; दाँत खट्टे करना- परास्त करना; दाँतो तले उँगली दबाना- चकित होना; दाँत पीसना- क्रोध करना (मन ही मन) 2. आरी, कंघी आदि के दाँते।

दाँतना अ.क्रि. (देश.) 1. दाँत आना, पशुओं का युवा होना (प्रायः दाँत गिनकर पशुओं की आयु निश्चित की जाती है) 2. शस्त्र या औजार का कुंठित हो जाना जैसे- कुल्हाड़ी दाँत गई है 3. दाँते निकालना- जैसे- आरी दाँतने योग्य हो गई है।

दाँत-पूँछ अनुपात पुं. (तद्.+तत्.) सैवि. सेना के योद्धा तथा अयोद्धा अंगों का परस्पर अनुपात जैसे- वायु सेना में लड़ाकू स्कवाड्रनों तथा अन्य सहायक अंगों का अनुपात। teeth to tale ratio

दाँता पुं. (देश.) नुकीले दाँत जैसे सिर वाला कंगूरा या अन्य कोई वस्तु जो संख्या में एकाधिक और पंक्तिबद्ध हो, दंदान।

दाँती स्त्री. (तद्.) 1. घास काटने का चंद्राकार औजार जिसमें दाँते बने होते हैं, हँसिया 2. नाव बाँधने का लंगर या खूँटा 3. दंत पंक्ति, दंतावली।

दाँयाँ वि. (तत्.) दे. दायाँ।

दाँव पुं. (देश.) 1. उपयुक्त अवसर, मौका 2. उपाय, युक्ति, चाल 3. कपटपूर्ण चाल, किसी को धोखा देने का उपाय 4. बारी, दफा 5. कुश्ती लड़ने के विभिन्न प्रकार, प्रतिद्वंद्वी को हराने का उपाय या चाल 6. वह धन जो जुए में लगाया जाता है 7. धूर्तता पूर्ण युक्तियाँ, शत्रु को हराने की विभिन्न तरकीबें।

दाँसिया स्त्री. (देश.) छोटे-छोटे दाँत, दूध के दाँत।

दा पुं. (तत्.) सितार के स्वर मिलाने के लिए एक निर्देश वि. देने वाली (समासांत में) जैसे- धनदा, सुखदा।

दाईं/दायीं वि. (देश.) दाहिनी ओर की, विलो. बाईं स्त्री. (देश.) बार, दफा जैसे- अगली दाईं ऐसा नहीं होगा।

दाई स्त्री. (तद्.) 1. धन लेकर दूसरे के बच्चे को दूध पिलाने वाली और पालन पोषण करने वाली महिला, धाय, धात्री, उपमाता आयु. प्रसूति कर्म में सहायिका का व्यवसाय करने वाली महिला 2. बच्चों की देखरेख करने वाली नौकरानी।

दाउ स्त्री. (तद्.) जंगल में अपने आप लगने वाली आग, दावानल।

दाऊ पुं. (देश.) 1. बड़ा भाई, दादा (क्षेत्रीय शब्द) 2. कृष्ण के भाई बलराम।

दाऊद पुं. (फा.) 1. एक पैगंबर का नाम 2. इसरायल का एक राजा जिसका नाम वहाँ की भाषा में डेविड था।

दाक्षायण वि. (तत्.) प्रजापति दक्ष से उत्पन्न या दक्ष का वंशज पुं. 1. दक्ष के गोत्र से उत्पन्न पुरुष 2. दक्ष द्वारा किया गया एक यज्ञ 3. सुवर्ण, स्वर्णाभूषण।

दाक्षायणी वि. (तत्.) 1. दक्ष गोत्र से उत्पन्न कन्या 2. कश्यप ऋषि की पत्नी अदिति 3. सती, दुर्गा 4. स्वर्णकुंडलधारी ब्रह्मचारी।

दाक्षि पुं. (तत्.) दक्ष का पुत्र।

दाक्षिण पुं. (तत्.) 1. एक होम 2. दक्षिणा संग्रह वि. (तत्.) 2. दक्षिणा से संबंधित 3. दक्षिण दिशा से संबंधित।

दाक्षिणात्य वि. (तत्.) 1. दक्षिण देश का 2. दक्षिण दिशा का पुं. 1. दक्षिण देश का व्यक्ति 2. नारियल।

दाक्षिण्य वि. (तत्.) 1. अनुकूल होने का भाव 2. प्रवीणता, कुशलता 3. उदारता 4. सरल स्वभाव